

**ህገ መንግስቲ ኢትዮጵያ ብረብሓ ትግራይ እንትረክ
ከም መእተዊ**

ብበዓል ሞያ (lemam2010@gmail.com)

ሃገራት ዝተመስረታሉ ፖለቲካዊን ታሪኻዊን ከይዲ እንትረክ ዳርጋ መብዛሕተኣን ብ ጉልበት (through blood and iron¹) ከም እተመስረታ ዝፍለጥ'ዩ። ከይኑ ግና ብፍላይ እተን ህብረ ብሄር ከይነን እሞ እቲ ንኡስ ብሄር (non core nation) ዓርሰይ ናይ ምምሕዳር መሰል ይተሓለወላይ። እቲ ማእኸል እውን ፍትሓውን ሓቓፊን ይኹን ዝብል ሕቶ ዘጋጠመን ሃገራት፡ ኣብ 1970 (ኣ ፈ.) ኣቢሉ እት ብጉልበትን ብሓይ ብሄር (core nation) ተታሒዙ ዝነበረ **ስልጣን፡ ተረኽን** ብድርድር፡ እቲ ማእኸል ፍትሓዊ ንምግባር፡ እቲ ንኡስ ብሄር ድማ ዓርሱ ዘመሓድረሉ ስርዓት ንምፍጣር ተኸኢሉ እዩ። ኣብ ገሊኡ ኣብ ትሕቲ ኣሃዳዊ ስርዓት ከይኑ ዘይምእኹል ምምሕዳር መልክዕ እንትሕዝ (ንኣብነት እንግሊዝ ምስ ስኮትላንድ፡ ስፐይን ምስ ካታላን)፡ ኣብ ገሊኡ ድማ ብፌደራል ስርዓት፡ (በልጅም ኣብ መንጎቶም ፈረንሳይን ደቡብ ጃንቻ ተዛረብትን፡ ካናዳ ድማ ምስ ቶም ፈረንሳይ ተዛረብቲ) መልክዕ ሒዙ እዩ። በዚ ኣቢሉን ድማ ዴሞክራሲያዊን ህብረ ብሄራዊን ዝኾነ ስርዓት ክሃንጻ ክኢሉን እዩን (democratic unity in a multinational federal or quasi federal state):: ብታሪኽ ንነዊሕ እዋን በት ገዛኢ ብሔር ኣብቲ ንዑስ ብሔር ተጻዒኑ ዝነበር **ናይ ጉልበት ሓይነት** እውን በቲ ንዑስ ብሔር ዝተገብረ መሪር ቃልሲ ቀስ ብቐስ **ናብ ዴሞክራሲያዊ ሕብረ ብሔር ሓይነት** ክሰጋገር ክኢሉ እዩ።

ናብ ኢትዮጵያ እንትንመጽእ ኣብ መበል 19 ክፍለ ዘመን መወዳእታን መበል 20 ክፍለ ዘመን መባእታን ዝተመስረተ ኣሃዳውዊ፡ ፊውዳልን ጨፍላቂን ስርዓት ምንም ዓይነት ሪፎርም ከይ ገበር ብ1966 ዓም እብዮት እንትጽረግ ኣብቲ ናይ ህዝቢ ዓርስኻ ምምሕዳር መሰል ዝምልከት (ደርጊ ዋላ እኻ ኣብቲ ፈለማ ናይ ስልጣን ዘመኑን ኣብቲ 1980 ዝኣወጀ ህገ መንግስቲን ብተወሰነ መልክዕ ተሞክረ እውን ምስቲ ናይቲ ስርዓት ባህሪ ተሓዊሱ) ንነዊሕ እዋን ናይ ኪናት ምኽንያት ከይኑ እዩ። ብናይ ሕወሓት ኢህወደግ ዝመርሖ ከቢድን መሪርን መስዋእቲ ድሕሪ ውድቀት ደርጊ ንመጀመርያ ግዜ ዴሞክራሲያዊ ሓይነት ኣብ ትሕቲ ህበረ ብሄራዊ ፈደራል ስርዓት ብዝብል እቲ በኣጼ ምንጊክ ዝተተኸለ ናይ ጉልበት ሓይነት **ብውስን መልክዑ** ክእርሞን ክምልሶን ፈቲኑ እዩ። ኣዚ ግን ድማ ድሕሪ ቀዳማይ ምኒስተር ነበር ሃይለ ማርያም ደሳለኝ ካብ ስልጣን ምልቓቕ ታሃገር **ተመሊሳ ናብ ጉልበት መሰረት ዝገበረ ሓይነት** ዝብል ናይ **ኣጼ ስርዓት ተመሊሳ** ትመስል። ብሓጻፍ እንትረክ እዛ ሃገር ብውስን መልክዑ ብዘይካ ካብ 1983-2010 ዓም ዘሎ ዘመን፡ ናይ ጉልበት ሓይነት እምበር ዴሞክራሲያዊን ሕበረ ብሄራዊ ፌደራል ሓይነት ዝበሃል ኣይትፈልጥን። ኣይትፈልጥን ጥራሕ እንተይኮነስ **ሓይነት** ንዝብልዎ ነገር ንምርግጽ እስካብ **ፋሽስታዊን ጽንተት ምፍጻምን**² ከም ትኸድ ኣብቲ ናይ ኣጼ ዘመን (ምንጊክ ሃይለ ስላሰን)³ ይኹን ወታደራዊ መንግስቲ (ደርግ) ከም ኡውን እቲ ሕዚ ኣብ ስልጣን ዘሎን ብዘይ ምንም ኣፈላላይ፡ እኳ ደኣስ ካብ ግዜ ናብ ግዜ እናኸፍኣን እናበኣሰን ከም ዝኸድ ተራእዩ እዩ። ፓሊሲ

¹ This is a famous speech made by Otto von Bismarck in 1862 who played a major role in unifying Germany. For details See Charles Tilly, ed., *The Formation of National States in Western Europe*, (Princeton: Princeton University Press, 1975) 75
² The *costs* of maintaining Ethiopia's unity and territorial integrity has become *so high* that in most cases 'unity and territorial integrity,' seen from those who do not control the center and aspire for democratic multinational unity means imposed fascist rule, ethnic cleansing and genocide. This has been the dominant feature of the Ethiopian empire
³ Alemseged Abay, *Identity Jilted or Re Imagining Identity? The Divergent Paths of the Eritrean and Tigrayan Nationalist Struggles*, (Lawrenceville: NJ, 1998); Alex de Waal, *Evil Days: 30 Years of War and Famine in Ethiopia*, An African Watch Report (1991)

እምጋግር ኢትዮጵያ ቀደም ኢድካ ሃብ ወይ ዓዲና ብጥምቦት ክነርግፈካ (surrender or starve)⁴ ዝብል ዝነበረ እንትኹን ሎሚ ድማ ኢድካ ሃብ ወይ ክነጥፈካ ኢና (surrender or perish⁵) ዝብል ልዕል ዝበለ ናይ ጽንተት ብርኪ ኮይኑ መጺኡ። ህዝቢ ትግራይ ካብ ግዛ ናብ ግዛ እናተፈላለዩን መልካም እናቐየሩን ንዝመጹ ናይ ጉልበት ሓድነት ፈጻምትን እስካብ መዓስ እዩ ንብረቱን ሓፍቱን እናተዘመተ፡ ምሩጻት ደቁ እናገበረ፡ ኣዴታቱ እናተዓመጸ፡ ሓዊ ኣብ ዝባኑ እናነደደን፡ ጽንተት እናተፈጸሞ ክነብር? እዛ ሃገር እት ፈልጦ ናይ **ጉልበትን ፋሽስታዊ ሓድነትን ጥራሕ እንተኹይኑ** እሞ እዙይ ድማ ኣብ መበል 21 ክፍለ ዘመን ብዝኸፍኦ እንትፍጸም ረብሓ ትግራይ ከመይ ጌርካ ኣብ ከምዙይ ዝበለ ስርዓት ምርግጋጽ ይከኣል **ዝብል ሕቶ ናይ ሕዚ ወለዶ ክምልሶ ዝግባእ መሰረታዊ ሕቶ ኮይኑ ይርከብ።** ከም ተረዳእኸዎ ድማ እቲ ኩነታት 2013 ዓም ምስ ጀመረ መብዛሕትኡ ተጋዳላይ ትግራይ፡ 'ትግራይ ትስዕር' እናበለ ግንባሩ ንዓረር ከም ዝሃበ ይፍለጥ። ኣብ ተፈላለይ ክፋል ዓለም ተአምር ዝሰርሐ ድያስጉራውን ተኾነ በዚ እንፈት ይቃለስ ከም ዝነበረ ይፍለጥ። ከም ውድብ እንታይ ዓይነት መደብ ከም ዝነበሮ ብግልጺ ዝነጸረን ዘጠራጥርን ምንባሩ ዝጥቁሙ ነገራት ኣለው። ድያስጉራው ብ TMH ኣብ ነሓስ ቅድሚቲ ናይ መወዳእታ ወራር ኣብ ኣሜሪካ ኣዳልይዎ ኣብ ዝነበረ መድረሽ ወኪል ውድብ ዘቕረብዎዎ ይኹን ሰራዊት ትግራይ ካብ ደብረ ብርሃን ንኸምለስ ዝገበሮ **ፖለቲካዊ ምክንያት ምስ ንጽረት ዕላማ** ዝተታሓዘ ይምስል።⁶ ብዝኾነ እቲ ድሕሪ ምፍራም ውዕሊ **ፕሪቶርያ** ዘሎ ኩነታት (ናብ ቅድሚ ሺናት ዝነበርኩሞ ኩነታት ምምለስ ዝብልን በተፈላለይ **ከባቢያዊን ዓለም ለኽ ሓይልታት** ድጋፍ ተፈረመ)⁷ መሰጋገሪ መድረሽ እምበር ዘለቑታ ዘለዎ ስርዓት ኣይመስልን። እዚ መድረሽ እዚ መሰጋገሪ እዩ ዝብሉሉ ካሊእ ተወሳኺ ምክንያታት እዉን ምቕራብ ይከኣል'ዩ።

እታ ሃገር ትኹን ትግራይ ኣብ ስግግር ዘለዎ ምክንያትን ኣብ ስግግር ግዛ ክግበር ዝግብኦን
ናይ ኦሮሞ ዴሞክራሲያዊ ፓርቲን እኬማን ብጥምረት⁸ ዝመርሖ መንግስቲ እታ ሃገር ናበይ ትኸድ ኣለ ዝብል ሕቶ ማንም ብርግጻኝነት ክመልሶ ዝኸእል ዘሎ ኣይመስለንን። ኮይኑ ግና ጥዕና ኣብ ዘለዎ መንገዱ ከምዘይኮነት ግን ብግልጺ ምርኣይ ይከኣል'ዩ። ብዙሕ ክፋል ኣምሓራ ክልል፡ ምዕራብን ደቡብ ኦሮምያን ፊደራል መንግስቲ ኣይቆጸጸሮን ጥራሕ ተይኮነስ ቁሉዕ ኪናት ኣሎ። ምናልባት እዉን ዘመናዊ ታሪኽ ተባሂሉ ካብ ዝፍለጥ፡ እታ ሃገር ከም ዝሓለፉ **5 ዓመታት በዝሒ ኪናትን ጎንጽን ተራእዩ** ኣይፈልጥን። በት ተፈጥረ ኪናትን ተታሓዳዝ ምክንያትን ድማ ኣብዝ ሕዚ እዋን እታ ሃገር ልዕሊ **5 ምልዮን** (ብዓለም ብርኪ እተ ዝለዓለ

⁴ Robert Kaplan, *Surrender or Starve: Travels in Ethiopia, Sudan, Somalia and Eritrea* (New York: Vintage books, 1988); Augustus Wylde, *Modern Abyssinia* (London: Methuen and Co. 1901)
⁵ Assefa Fiseha, 'Tigray: A Nation in Search of Statehood?' *International Journal of Minority and Group Rights* 30:4 (2023): 742-788
⁶ TPLF's long held view is 'class in content, ethno national in form.' There are evidences that show that TPLF/EPRDF led Ethiopia focused more on class: peasant based democratic centralism, revolutionary democracy, developmental state while suppressing ethno nationalism. The four major coalitions and affiliate parties were ethno national based but were **all ideologically of one type**. When the class element vanished after the death of former Prime Minister Meles Zenawi, ethno nationalism erupted. Marxists often had difficulty understanding ethno nationalism. They thought it is a transient phenomena that will wither away with triumph of socialism (the proletariat has no nationality was the slogan) but as seen in the former Yugoslavia, ethno nationalism prevailed over class, it killed it actually.
⁷ The Pretoria peace deal was mainly the result of the devastating two year war in Tigray and international and regional pressure on the regime. The peace deal has an *international character* and it is vital to *keep its international feature alive by engaging all those important actors*. Experience elsewhere shows if Tigray keeps its engagement with these forces by regularly updating the main actors it can serve as *deterrent* in case regime fails to implement the contents of the agreement.
⁸ When the regime assumed power in 2018, Oro-Amhara (ODP-ADP) coalition took center stage and was responsible for what happened thereafter. Yet the ADP wing seems to have slowly lost its influence particularly since the last Congress of PP, following the dismissal of some of the senior leaders from party and government. The ODP and fraction of Ezema seem to be in charge of the country's affairs since then.

ቁጽረ) ናይ ባዕላ ተፈናቅልቲ ህዝቢ ኣለዎ። Monopoly over the legitimate use of violence is the defining feature of any state⁹ ዝብል ናይ ማክስ ዌበር መግለጺ ሓደ መንግስቲ፡ ኢትዮጵያ ካብ እትስእኖ ነዊሕ ገይራ እያ። ከም ሃገር ሕግን ስርዓትን ምርግጋጽ ካብ ዝኣብያ ጸኒሑ ኣሎ። ኣብይዎ ጥራሕ እውን ተይኮነ ብዝገርም መልክዑ **እቲ ስቴት ኣብዛ ሃገር ምንጪ** ዋና ናይ **ዘይ ምርግጋእን ራዕድን** ኮይኑ ይርከብ። ገለ ናይ ጸጥታ ሰብ ሞያ ከም ዝብልዎ መራሕቲ ሃገራት ቅድሚኡ ኹሉን ልዕሊ ኹሉን ዓዲ ንምርግጋእ ክሰርሑ ይግባእ ይብሉ። ኣብዛ ሃገር ኣብ ስልጣን ዘሎ ሓይሊ ግን 24 ስዓት **ነዙይ ተቃራኒ ዝኾኑ ነገራት** ይሰርሑ። ናይዚ ዕላማ መወዳእታ እንታይ ከም ዝኾነውን ንምርዳእ ኣጸጋሚ እዩ።

ኣብ ትግራይን ኣብተን ተገልጻ ክፋል ክልላትን፡ **መንግስታዊ ግልጋሎት ንኣብነት ትምህርቲ ጥዕና ዳርጋ** የለን፡ ተሃልዮውን ብክፋል ጥራሕ እዩ። ንግዲ ይኹን ናይ ግለሰባት ካብ ሓደ ኸባቢ ናብ ካሊኦ ኸባቢ ምንቅስቃስ ኣብ ሓደጋ ካብ ዝኣቱ ጸኒሑ እዩ። ኢኮኖሚ ታሃገር ቁልቁል ምኻድ ካብ ዝጀምር ጸኒሑሎ፡ እዚታት ደሚርካ ትረኣ እታ ሃገር ፈይልድ ስቴት (failed state) ንምባል ዘኽእል'ዩ፡ ቀጺሉኹን ንዝብል ሕቶ ግን ብርግጻኝነት ምዝራብ ኣይከኣልን። ብኸሊእ ወገን እንትረኣ ዕደጋ ዘመናዊ ኣጽዋራትን ድሮንን፡ እታ ሃገር ትምረሐሉ ተረኽ ('EPRDF's ethnic basic federalism is disruption to Menlik's nation building project')፡ ብዛዕባ ቀይሕ ባሕርን ወደብን ዝግበር ዘሎ መድረታት፡ ሰበ ስልጣን ክልላት ካብ ስልጣን ዝእለይሉ ከይዲ፡ እት ገዛኢ ፓርቲ ነተን ዝነበራ ኣባላት ውድባት ዝጨፍለቐሉ ከይዲን፡ መሰረታዊ **ፖለቲካን ኢኮኖሚያዊ ዋናነት ታሃገር ዝውሰነሉ ከይዲ** ትረኣ ተሎ እታ ሃገር **ኣብ ኢድ ውልቀሰብ** ከምዝወደቐት ብግልጺ ምርኣይ ይከኣል። ደሚርካ ትረኣ እታ ሃገር ኣብ ትሕቲ ውልቀሰብ ትርከብ ፈይልድ ስቴት ምባል ይከኣል። ብካሊኦ ኣገላልጻ ልክዕ ከምት ቀደም ዝነበረቶ ናብ እምፓይር ዘመን ተመሊስና ኣለና ማለት'ዩ። **ኢምፓየር ድማ ሓይሊ ተረኽቡ ሕግን ስርዓትን ዘይገዝኡ ብጉልበት ድላዩ ናገበረ ዝነብር ስርዓትዩ።** ብካሊኦ ገጽ ትረኣ እታ ሃገር ምስ ካልኣት ናይ ኣፍሪካ ሃገራት ብንጽጽር እንትትረኣ ዘለዎም ንነጻነትን ዓርሰ ምምሕዳር ዝቃለሱ ዕጡቓት ናይ ብሔር ሓይልታትን **ብዝሓት ሪከርድ** ምባል ይከኣል።¹⁰ እዞም ሓይልታት ዋላኪ ንዝሓለፉ 60 ዓመታት ማእኸላይ መንግስቲ ከጥፈኦም ዘሎ ዝየለ ሓይሉ እንተሞከረ ካብ ማንም ግዝ ንላዕሊ ብተደራጀውን ብሕልኹን ምስ ማእኸላይ መንግስቲ ኣብ ምልታም ይርከቡ። በት መንነት ንምጥፋእ ኣብ ዝነበረ ከይዲ ዝበጽሖ ግፍዕን በት ድሕሪ 1983 ዝተፈጥረ ምቕው **ፖለቲካዊ ኩነታትን ናይ ኢህወደግ ናይ መደብ ፖለቲካ ውድቀት ተኸቲሉ ዝመጸ ናይ እይዲዮሎጂ ክፍተት ወይ ለውጢ**¹¹ ተደሚሩ ኣብ **ታሃገር ናይ መንነት ፖለቲካዊ ሕቶ ኣብ ላዕላዎይ ጠርዝ** ይርከብ። ማእኸላይ መንግስቲ ውን ካብ ማንም ግዝ ንላዕሊ ንቲ ሕቶ ካብ ብሰላም **ብሓይሊ ጥራሕ ክፈትኦ ዝወሰነ** ይመስል።¹² እዞም ሓይልታት እዚኦም ካብ ልስልስ ዝበለ ናይ ፖለቲካ ሪፎርም ሕቶ፡ እስካብ ሙሉእ ናይ ሓገርነት ሕቶ ዝሓቆፈ ናይታ **ሃገር ግዝኣታዊ ሓድነትን ህልውናን ውን ኣብ ሕቶ** ዘእቱ ኣጀንዳ ዘለዎም ስለ ዝኾኑ ካብ ኣብ ካልኣት ናይ ኣፍሪካ ሃገራት ዘሎ ሕቶ ፍልይ የብሎ። ስለዝኾነ ኣብ ሞንጎ ክልቲኡ ሓይሊ ዝግበር **ውጥጥን ኪናትን** ናበይ የምርሕ?

⁹ Max Weber, *Politics as a Vocation* (Politik als Beruf), in *Gesammelte Politische Schriften*, Munich, 1919 [1921] pp. 396-450.
¹⁰ See Assefa Fiseha, *Federalism, Devolution and Cleavages in Africa* (Springer, 2024) chapter 4
¹¹ Prosperity party ideology is not as coherent as one wants to be. Its Amhara wing initially insisted for example on the need to shift to geographic federalism while the Oromo wing plays dubious role. PP has distanced itself from developmental state and declared homegrown economic policy but experts say there is little that makes it home grown, it is shift towards liberal market and privatization of the economy as in in the sudar and telecom industry.
¹² The Pretoria peace deal is the only effort that the regime was induced to stop the violence in Tigray partly as a result of external pressure, otherwise from Sidama and Wolyta demand for regional state to the wars in Oromia and Amhara, there has been little or no effort to provide political solution.

ንሕናኸ አብዚ ኸይዲ ታይ ንግበር? ናብዩናይ ንውግን? ብምንታይ መለክዒ? ዝብል ወሳኒ ሕቶ ክንምልስ ንግደደሉ ግዝ'ዩ። ብሓዲሩ ግን እዚ ክነታት (sustainable) ዘለቑታዊ ዘይኮነን (ዋላኳ ኩነታት ክም ዘለዎ ናይ ምቅጻል ጸቢብ ዕድል እንተሃለወ) ኩነታት ደሚርካ እንትረኣ ግን ሕዚ ዘለናሉ ኩነታት ዘለቑታ ዘለዎ ኣይኮነን ከምዙይ ኢሉውን ንነዊሕ እዋን ክኸድ ኣይክእልን። እኪ ደኣስ ኣብ ስግግር ክምዘለና ዘመላኽት እዩ።

ረብሓ ትግራይ ኣብዚ እዋን እንታይ'ዩ ዝብል ምምላስ ወሳኒ ግን ከቢድ ሕቶ እዩ። በተሓደ ወገን ካብ 1983-1987 ዓም ዝተኸልፍዩ መስርሕ **ብሰለስተ ምክንያት** ረብሓ ትግራይ (በቲ ሕገ መንግስቲ መሰረት ዝሰፈረ መሰል ዓርብ ውሳኔን ዓርስኻ ምምሕዳርን)¹³ **ከረጋግጽ ኣይክኣለን።** ቀዳማይ ንክሰርሕን ክፍጸምን **ሙሉእ ዕድል ኣይሃብናዮን።** ከምዝፍለጥ እቲ ሕገ መንግስቲን ፌደራል ስርዓትን ናይ ፌደራልን ክልላት ተቋማትን **ብኣውራ ፓርቲን** ዲሞክራቲክ ሰንትራሊዝምን ተጨፍሊቑ'ዩ ነይሩ። ብሓዲር እንትግለጽ ቃልሲ ህዝቢ ትግራይ ብፖለቲካኛታት ሸዋ ንዝበጽሖ በደል ክምልስ፡ ደደቢት ትወርድ ዝነበሮ ዕላማ ዝጻረር ብዝመስል መልክዑ ሸዋ **ካብ ሸዋውያን ንላዕሊ ሃኒጹ** ክልላት ኣዳኺሙን¹⁴ ተመሊሱ ቆላ ተምብዩን ወረዳ'ዩ። ክልላት ብናይ ባዕላን ሃፍቲ ናይ ልምዓት ማእኸል ምክንያት ይቅረሞ፡ ደሞዝ ንምክፋል እኪ ዝንገዳገዳ ገይርዎን'ዩ። ክልላት ባዕላንን ብዝመረጸኦ መራሒ ክምረሓ እናተገበኣ **ፓርቲ ብዘቐመጠለን ሞግዚት** ተተኪኡ እዩ። **ካልኣይ** እቲ ፌደራል ስርዓት ንክሰርሕ ዕድል ሂብናዩ ተንኾን እውን፡ ትሕገ መንግስቲ ንትግራይ ረብሓ **ዕንቅፋት** ዝኾኑ ናይ **ትሕዝቶ ጸገም** ኣለዎ። ንኣብነት ናይ ክልላት እቶት ብጣዕሚ ውስን ኮይኑ እት ዝዓበዩ እቶት ንፌደራል መንግስቲ ዝህብ'ዩ። ናይ 2016 ዓም በጀት እንትረኣ ኣዲስ ኣበባ 140 ቢልዮን ብር እንትምደበላ ተቐራራቢ በዝሒ ሕዝቢ ዘለዎ ክልል 20 ቢልዮን ብር እዩ ተመዲብሉ። እዙይ ማለት ወዲ ኣዲስ ኣበባ ብነብሰ ወከፍ 7ብር ትረክብ ወዲ ት ኻሊእ ክልል 1ብር ጥራሕ ይረክብ ማለት እዩ።

ርግጽ እቲ ፌደራል መንግስቲ ልምዓታዊ እንተሎ እቲ ሃፍቱ ኣብ ክልላት ዓበይቲ ናይ ልምዓት ፕሮጀክታት ብምክያድ ከካሓሕሶ ተሞክረ ድሕሪኡ ዝመጸ ስርዓት ግን እት ሃፍቲ ኣብ ምንታይ ዩውዕሎ ከም ዘሎ ዝፍለጥ'ዩ። ቲፌደረሽን ቤት ምክሪ **በቁጽሪ ብዙሓት** ንዝኾኑ ምቕዑ ክኾን ተገይሩ ተቀርጸ'ዩ። ብሓ ምክንያት እውን ኣብዘሓ ቁጽሪ ዘለዎም ክልላት ነቲ ፌደረሽን ከምድላዮም ንክገብርዎ ምቕዑ'ዩ። ገለልተኛ ዝበሃሉ ተቋማት ብዘይ ምፍጥሩ ድማ እቲ ፌደረሽን ቤት ምክሪ እቲ **ማእኸል ዝሓዘ ሓይሊ ከም ድላዩ** ክዝውሮ ኮይኑ'ዩ። ኣብ ካልኣት ሃገራት ወሰንቲ ዝኾኑን ናይ ክልላት ስልጣን ዝጸባእ ነገር ብፌደራል ብርኪ ኣብ ዝግበር ከይዲ እንትለዓል ነተን ክልላት **ቪቶ ስልጣን** (veto power) እንትህብ (ኣብነት ናይ ደቡብ ኣፍሪካ ስዊዝ በልጀምን ጀርመን ሕገ መንግስቲ) ኣባና ከምኡ ዝበለ መስርሕ ይብሉን። ብተወሳኺ ክልላት ብፌደራል ደረጃ ዝወጽእ ሕጊ ይኹን ፖሊሲ ዝሰተፋሉን ጽዕንቶ ዝፈጥሩ ኣሰራረሓ ይብሉን። ከም ዝፍለጥ እቲ ፌደረሽን ቤት ምክሪ **ሕጊ ናይ ምውጻእ ስልጣን** ይብሉን። **ሳልሳይን ትዝኸፍኣን** ግን ፖለቲካ ከም ሃገር ይኹን ከም ኣፍሪካ ብስርዓት ብህገ መንግስቲን ብልዕልነት ህግን ዝምራሕን ዝግዛእ ፖለቲካዊ ስርዓት

¹³ ኣብዝ ሕዚ እዋን ረብሓ ትግራይ ድሕሪ ጽንተት ኪናት ካብ ቲ ናይ ካልኣይ ወያነ ዘመን ትሕዝቱኡ ዝቐየረ ይመስል
¹⁴ Studies on fiscal federalism show on average regional states depend for 80% of their regional expenditure from federal grant and they cover only 20% from their own revenue. Although federal budget and regional state annual budgets significantly increased since 1991, the percentage remained almost the same. EPRDF led federal government was 'developmental' and thus spent a large part of the federal budget on capital projects such as expansion of universities, air ports, industrial parks, roads etc, it was based on discretion of the federal government and was not constitutionally entrenched. When prosepriety party assumed power in 2018, a bulk of the federal budget is used to buy war equipemnts and for the construction of imperial style palaces and parks and little is left for development project. As we speak one fourth of Ethiopia's population needs emergency food.

አይተተኸለን።¹⁵ ስለ ዝኸነ እውን **ዋላ ቶም ተገልጹ ጎይሎታት አብቲ** ሕገ መንግስቲ ተስተኸኪሎም ተዝነብሩ እውን ብስርዓት ዝምራሕ ፖለቲካ ሓይሊ እስካብ ዝዋለ እዋን ስልጣን ሓዙ ድላዩ ናይ ምግባር ድሑር ባህሊ እስካብ ዘሎ ግዘ እቲ ጸገም ቀጻሊ እዩ። ኣብ ኣፍሪካ እዛ ሃገር ሓዊሱ ፖለቲካ ስልጣን ንህዝቢ ረብሓን ህዝቢ ዝሓሸ መነባብሮ ንኸፍጠርን ናብ ስልጡን ኣሰራርሓን ክኸይድ ተይኮነስ ትፖሊቲካ ሓይሊ ስልጣን ንናይ ውልቀ ወይ ውሱን ፖለቲካ ረብሓ ምውዓል እስካብ ዘይተረፈን ዘይ ቅቡል ምኃኑን ምርድዳእ ተዘይተበጺሑን ድላይና ሕገ መንግስቲ ተቐመጥና ሕገ መንግስቲ ንጎኒ ገዲፉ ናይ ባዕሉ ረብሓ ጥራይ ዘረጋግጽ ድሑር ፖለቲካዊ ባሕሊ እስካብ ዝሃለወ ረብሓ ትግራይ ምርግጋጽ ከበድ እዩ። እዚ ትግራይ ሕዚ ዘላቶ ኹነታት እውን ዝምልከትዩ። ከም ዝፍለጥ ብነበር ቀዳማይ ምኒስተር መለስ ዝምራሕ ዝነበረ ፓርቲ ካብ ኣፍሪካ ፍልይ ዝበለ እዩ¹⁶ ዝባሃል ዋላ ተነበረ ብድሕራኡ ግን እቲ ፓርቲ ይኹን እቲ ሃገር ከም ካልኣት ሃገራት ኣፍሪካ ምናልባት እውን ብዝባኣሰ መልክዑ እቲ ሕመቕ ተራእዩ እዩ።

ረብሓ ትግራይ እንታይ እዩ?

ረብሓ ትግራይ ዋላኳ ምስ ህዝቢ ብዝገበር ነጻ ምይይጥ ዝውሰን እንተኸነ ካብ ሕሉፍ ታሪኽ ግን ዝነጸረ ነገር ኣሎ። ንሱውን ንነዊሕ እዋን ብዝገበሮ መሪር ቃልሲ **ዓርሱ ናይ ምምሕዳር መሰሉን ስልጣኑ** ናብ ዋጋ ዕዳጋ ዘይህብ ምኃኑዮ። ቀዳማይን ካልኣይ ወያነ ይኹን እቲ ጥቅምቲ 24 2013 ዓም ዝተኣወጀ ናይ ጽንተት ኪናት ትግራይ ዓርሰይ ከመሓድር መሰል ዓርሰ ውሳኔ ይከበር ስለዝበለትዮ ሓደ መንቀሊ ትውጥጥ። እንተኸነ ግን ዓርሰኻ ናይ ምምሕዳር መሰል **ብኣርባዕተ ተፈላለዮ ብርኪ** ክረኣ ይኸእልዮ። ኣብ ፌደረሽን: Asymmetric federalism: ኮንፌደረሽን ከምኡውን ነጻ ሃገር ክፍጸም ይኸእልዮ። ዓርሰኻ ምምሕዳር ኣብ ትሕቲ ፌደራል ስርዓት ልዕል ኢሉ ከምተገለጸ ረብሓ ትግራይ ከረጋግጽ ኣይካኣለን። ግን ምስ **ምፍራም ውዕል ፕሪቶርያ** ተታሓሓዘ ስለ ዝኸነ ከም መበገስን ንኡስ ዕላማ (minimum goal) ገይርካ ክውሰድ ይከኣል እዩ። Asymmetric federalism ከም ትግራይ ዝበለን ፍልይ ዝበለን ፖለቲካዊ ን ታሪኽውን ምኽንያት ዘለዎ ከባቢ ዋላ እኳ ታሃገር ብፌደራል ትመሓደር እምበር ካብተን ካልኣት ክልላት ብዝተፈለዩ መልክዑ **ልዕል ዝበለ ዓርሰኻ ናይ ምምሕዳር** ስልጣን ዝህብን ግደ ት ፌደራል መንግስቲ እውን ውስን ዝኸነሉ ስርዓት እዩ። ዓርሰኻ ምምሕዳር ኣብ ኮንፌደረሽንን ነጻ ሃገርን ድማ ካብ ቶም ላዕላይ ዝተገልጹ ልዕል ዝበሉ ናይ ዓርሰኻ ምምሕዳር ብርክታት እዮም።

¹⁵ Africa's political system is characterized as neo-patrimonial extractive state where there is little distinction between private and public and those who hold power make the country and its resources as if it is an extension of their private kitchen. In medieval Europe, there was no distinction between private and public. It took centuries to end that kind of regime and establish a well functioning state and this happened in the 19th and early 20th century. Functioning state institutions replaced the patrimonial state and then democratization followed. In Africa although many countries have constitutions that provide separation of powers, rule of law, democracy etc behind such crude formality, exists an elite that could be an army (as in Sudan, Egypt, Uganda and Zimbabwe), party as in South Africa and Ethiopia, business elite or clan as in Somalia that control political institutions and divert their role to serve factional interests (state capture) instead of using power to serve the public. This is also called politics of the Belly or neo-patrimonial state and such widely spread malpractise kills institutions, democratization, federalism and building of politics under rule of law.

¹⁶ Arkebe Ukabay's book (*Made in Africa: Industrialization in Africa* (Oxford University Press, 2015) rejects the neopatrimonial regime as inapplicable to Ethiopia and argues Ethiopia as a model of industrialization in Africa. Others have argued that Ethiopia is not immune to the risks of neopatrimonial political regime in so long as the public sector is not run by meritocratic civil service as it remains politicized and very much neglected. Authoritarianism and one party rule without system of checks and balances and rule of law exposed the regime to neo patrimonial regime and that is what post Meles Ethiopia became. See Assefa Fiseha, 'Ethiopia: Development with or without Freedom?' in *Human Rights and Development Legal Perspectives From and For Ethiopia* Eva Brems, Christophe Van der Becken, Solomon Abay eds., (Leiden: Brill Nijhoff, 2015)

ቶም ተገልጹ ናይ ዓርስኻ ምምሕዳር ብርክታት ከም ዘለው ኮይኖም ግን ኣብ ኢምፓይርን ብጉልበት ምስ ዝነብጥን ኮይንካ ረብሓ ትግራይ ምርግጽ ዝከኣለሉ ዕድል ዘሎ ኣይመስልን። ዋላኪ ዓርስኻ ምምሕዳር ኣብ ትሕቲ ፍደራል ኢትዮጵያ ይፈተን ተዘይኮይኑዉን ብ ኣንቀጽ 39 ኣቢልካ ምውጻእ ይከኣልዩ ዝብል መስርሕ እንተሃለዉ ኣብ ትሕቲ ኢምፓይር እዙይ ዝከኣል ነገር ኣይኮነን ተፈቲኑ እውን ዘምጻእ ተራእዩ እዩ። ኪናት እዉን ምስቲ ኣብ ዝሓለፈ 3 ዓመት ተርኣዮ ጉድኣቱ ከቢድ ኮይኑ ተረኪቡ'ዩ። ስለዝኾነውን እተን ዝቐረፅ ክልተ መማረጺ ምርኣይ ግድን ይኸውን።

እቲ ሕዚ ዘሎ ሕገ መንግስቲ ረብሓ ትግራይ ከረጋግጽ ዝይከኣሉ ኩነታት ኣብ ላዕላይ ሕጽር ብዝበለ መንገዱ ተሓቢሩ'ዩ። ንናይ ትግራይ ሕቶ መልሲ ዝህብን ምስት ናይ ትግራይ ናይ ነዊሕ ዘመን ባዕልኻ ናይ ምምሕዳር ድልዎትን ዝመጣጠንን ብጠዕሚ **ልሕሉሕ ማእኸልን ሙብዛሕትኡ ፖለቲካዊን ኢኮኖሚያዊ ስልጣን ንክልላት** ዝህብ ፖለቲካ ስርዓት ምስ ከምኡ ድልዎት ዘለዎም **ሓይልታት ኮይንካ ምስራሕ'ዩ።** ኣብዚ ስርዓት እዙይ እቲ ማእኸላይ መንግስቲ ዝህልዉዎ ስልጣን ብጠዕሚ ውስንን እተን ውስናት ዝበሃላ ስልጣንውን ምስ ተን ክልላት ብዝግበር ልዝብን ዝውሰን ይኸውን (based on consensus or qualified majority)። እተን ክልላት ወሰንቲ ዝኾኑ ፖለቲካውን ኢኮኖሚያዊ ጉዳያትን ናይ ምውሳን ምሉእ ስልጣን ዝህቡዩ። እዙይ ብብዙሕ ምክንያት ተመራጺ ስርዓት'ዩ። እት ሓይን ዋናን ምክንያት **ምብትታን ዘይበሉ** ግን ድማ ነተን ኣባል ክልላት ዝዓበዩ ስልጣን ዝህብ ስለዝኾነ ብዛዕባ **ምፍራስ ታሓገር** ንዘተሓሳስቦም ናይ ውሽጢ ይኹን ናይ ደገ ሓይልታት **ስግኣት** ዝምልስ'ዩ። ቦቲ ካሊእ ወገን ድማ ነቶም ንዝሓለፍ 60 ዓመታት መሰል ዕርሶ ውሳኔ ዝሓቱ ሓይልታት ናብ ሓዲሽ ሃገር ምምስራት **ዝቀረበ** እት ዝዓበዩ ፖለቲካዊ ስልጣን ዝህቡ'ዩ። ብተወሳኺ ሓዲሽን ነጻ ሃገር ኣብ ምምስራት ዘሎ ሕልኻልኻን ስግኣትንዉን ዘቐረ'ዩ። እቲ ዝዓበዩ ናይ መወዳእታ መማረጺ ነጻ ሃገር ምምስራት'ዩ። እዙይ ድሕሪ 1990 (ዓምፈ) ናብ 28 ዝኾነ ሓይሽቲ ዓድታት ምስ ምዉላድን ካብቲ ቅድሚ 1990 ዝነበረ **ኣሳሪ መስርሕ** ዝሓሸ ኩነታት ከምዘሎ ዘርኢ ተኾነ¹⁷ እቲ ኸይዲ ግን ቀሊል ከም ዘይኮነ ኣብ ዝሓለፈ ሰለስተ ዓመት ተራእዩ ይመስለኒ። ጎረብቲቲ ይኹና ዓለም ለኽ ሓይልታት ንናይ ባዕሎም ረብሓ ክብሉ ብዙሕ ጸቕጢ ክፈጥሩ ከም ዝኸእሉ እውን ይፍለጥ'ዩ። ካብዙይ ብተወሳኺ ኣብ ዓለም መድረኽ ወዲኽ እውን ተቐባልነት ምርካብ ቀሊል ዝበሃል ኣይኮነን። ቦቲ ካሊእ ወገን ካልኣት ገለ ሓይልታት እዉን ንናይ ባዕሎም ረብሓ ክብሉ ምስረታ ነጻ ሃገር ዝድግፉ ክህልው እዮም ግን በዝሓም ክንድቶም ዘይድግፉ ኣይኹን። ስለዝኾነ እዚ መማረጺ እዙይ ዋላ ዕጽው ኣይኹን ግን ቀሊል ዝበሃል ኣይኮነን። እቲ ዘሎ መማረጺ እቶም ተጠቐሱ ኮይኑ ሕዝቢ ትግራይ ብነጻ መድረኽ ቀሪብሉ ክውስኖ ዝግባእ እዩ። እዙይ ከም ዘሎ ኸይኑ ግን እቲ ናይ ህዝቢ ውሳኔ ድላይ ይኹን ብዘዩግድስ ናይ **ግድን ክንክተሎምን ክንገብሮም ዘለና ኸልተ ቅድመ ኩነታት** ኣለው።

1. ትግራይ ቦቲ ዝሓለፈ 3 ዓመት ዝበጽሖ ኪናትን ጽንተትን ናይ መንግስቲን ፓርቲን ኣመራርሓ ውድቀትን ኣብ ከቢድ ፖለቲካው ኢኮኖሚያዊን ማሕበራዊን ብስርዑና ትርከብ። እቲ ኣብ ላዕሊ ነታ ሓገር ዝገለጽናሉ ፈይልድ ስቴት (failed State) ዝብል መግለጺ ንትግራይዉን ዝምልከትን ዝገልጽ'ዩ። ትግራይ

¹⁷ Glen Anderson, 'Unilateral Non-Colonial Secession and Internal Self-Determination: A Right of Newly Seceded Peoples to Democracy?' *Arizona Journal of International and Comparative Law* 34:2 (2017) p. 2; Margaret Moore, 'Introduction, The Self-Determination Principle and the Ethics of Secession,' in Margaret Moore ed. *National Secession and Self Determination* (Oxford: Oxford University Press, 1998) p.6; Susanna Mancini, 'Rethinking the Boundaries of Democratic Secession: Liberalism, Nationalism and the Right of Minorities to Self-Determination,' *International Journal of Constitutional Law* 6:3-4 (2008) pp.581

ሀዘባን ግዝአታን አይመለሰትን። ሀዘቢ ምስ 1977 ዝገጠመና ድርቅን ጥምየትን ዝመሰሰል ኣብ ከቢድ ድርቅን ጥምየትን ይርከብ። ኣብ ብዙሕ ቦታ መንግስታዊ ግልጋሎት ብስርዓት ከምዘየለ ይግለጽ። ስርቅን ወንጀልን ኣብ ብዙሕ ቦታ ይፍጸም ኣሎ ወዘተ። ስለ ዝኾነ ድማ ቅድሚ ኩሉን ልዕሊ ኩሉን **ገዛና ነዕሪ**፡ ትግራይ ካብ ፈይልድ ስቴት (failed state) ናብ ብስርዓትን ህግን ዝምራሕ ዓለም ለኽ ኣፍልጦ ጥራሕ ዝቐረዩ **ምሉእ ክልላዊ ምምሕዳር** (ዲፋክቶ ስቴት De Facto State) ነሰጋግራ¹⁸። እዙይ ዝብሉ ምክንያት ምርዳእ ወሳኒ'ዩ። **ቀዳማይ** ምክንያት ገዛናን ናይ ውሽጢ ጉዳይናን እንተይ ኣዕረፍ ብዘዕባ ዓርሰ ምምሕዳርን መሰል ዓርስ ውሳኔን ምዝራብ ትርጉም ክህልዎ ኣይከእልን። ትግራይ ንኹሉ ዝሓቀፍ ኣሳታፊ፡ ንህዝቡ ዘዳምጽ ተሓታታይነት ዘለዎ ፖለቲካዊ ስርዓትን እቲ ቢድክራሲ ድማ ብብቐዓትን በሞያ ስነምግባር ዝተሃንጸ ቅልጡፍን ጽርዖት ዘለዎ ግልጋሎት ዝህብ ስርዓት ክትተክል ኣለዎ። ተዘይኮይኑ **ቃልሲ ሀዘቢ ትግራይ ካብ ሓይ ገዛኢ ናብ ካሊኦ ዝኸፍኦ ገዛኢ ምስግጋርን** እቲ ተኸፍሎ **ክቡር መስዋእቲ ምሕንሻሽን እዩ**። ስለ ዝኾነ ነውን ህንጻት እታ እን ምነያ ትግራይ ኣብ ኢድ ግለሰብ ይኹን ሓይ ፖርቲ ተይኮነ ኣብ ዲሞክራሲያዊን በሕጊ ዝግዛእ ስርዓትን ምትካል ግድን ክኾን ኣለዎ። እዙይ **እንተይገበርና** ብዘዕባ መሰል ዓርሰ ውሳኔ ኮንፌደረሽን ወይ ነጻ ሃገር እንተተዘረብና **ውን ማንም ዝሰምዐና ናይ ቀረባ ይኹን ናይ ደገ ሓይሊ ክንረክብ ኣይንከእልን**።¹⁹ ብዙሓት መጽናዕትታት ከም ዘርእይዎ ዓርሱ ናይ ምምሕዳር ሕቶ ዘለዎ ሀዘቢ ዋላ ኣብ ምቕው ኩነታት እይኹን ከባቢኡ ብስርዓት ዝመርሖ ምዃኑ፡ እቲ ዕድል እንተተዋሂቡ ክትግብር ዝኸእልን **ዘየጠራጥር ሓይሊ ምዃኑን ከርኢ ግድን** እዩ። ተዘይ ኮይኑ ከም ደቡብ ሱዳን ዝወደቐ መንግስቲ እናራኣዩ ንስኹም እውን ክምኡ ክትኮኑ ኣይንፈቅድን ዝብል ክበዝሕ'ዩ።

2. ካልኣይ ኣብ ቀረባ ይኹኑ ኣብ ርሑቕ ዘለዉ ከባቢያዊን ዓለምለኽ ሓይልታት ቃልሲ ሕዝቢ ትግራይ ዝከታተሉ ሓይልታት ኣብቲ ናይ ጽንተት ኪናት ትግራይ ዘርእዮ ምስተንክራዊ ጀግንነትን ተሰማዕነትን ኣብ ሰላም ግዜ ክድገምን ኣብ ከባቢና ጽዕንቶ ፈጠርትን ተሰማዒ ሕይልን ክንኮን ተኸይኑ ካብ ሕትኸቲኸ ወዲና ትግራይ ብብቐዓት መሪሖና ከባቢና ንጸልወሉ ስርዓት ክንፈጥር ክንክእል ኣለና። ምስ ዘም ሓይልታት ናይ ሓባር ረብሓን ጥቕሚን መሰረት ዝገበረ ዱልዱል ረኽቢ ምፍጣር እውን ይድሊ። ኣብቲ ናይ ጽንተት ኪናት ግዘን ምስ ምፍራም ውዕል ፕሪቶርያን ተታሒዞ ምስ ከባቢያዊን ዓለምለኽ ሓይልታት ዝተፈጥረ **ረኽቢ ንረብሓና** ክነውዕለሉ ንኸእል ክልተ ዕድል ሂቡናዩ። ቀዳማይ ኣብቲ ኪናት ግዝ እቲ ዝተፈጸመ ገበናት ዝበጽሖና በደልን **ጽንተትን ብሰነድን** ብመርተዖን ክነርደኡ ንኸእል ዕድል ሂቡና እዩ። እቲ ገበናት ብደንቢ ተሰኒዱ ንዝምልከቶ ብስርዓት ክወሃብ ኣለዎ። እቲ ተፈጥሩ ዘሎ ዕድል ብንቕሓት ነዚ እንተዘይ ተጠቐምናሉ **ድሕሪ ጽንተት እውን ምስታ ኢምፓይር ብሰላም ንምንባር ከምተቐበልና ዘቕጽር እዩ ክኸውን** እዚ ድማ ንመስል ዓርስ ውሳኔ ትግራይን **ቀጻሊ ቃልስን ቀታሊ** እዩ። እት ካልኣይ ዝበጽሖና ኢኮኖሚያዊ ዕንወት ብቶሎ ንክንሓዊ ነዘም ሓይልታት ሓገዝ ክገብሩ ጸቕቢ ንፈጥረሉ ዕድል ይህብ እዩ።

እንትጥቕለል ከም ሃገር ይኹን ከም ክልል ቀጻሊ ፖለቲካዊ ምዕባላ ናበይ ይኸድ ዝብል ካብ ማንም ግዝ ንላዕሊ ዘይተገማታይ ግን ድማ ኣብ ዘለቕታዊ ዘይኮነ ስግግር ኩነታት ንርከብ። እዚ ስግግር መድረኽ ናብ

¹⁸ For all intents and purposes de facto state means running a democratic country under a rule of law with the only exception that it lacks international recognition. It has full control over its territory and consistently claims its territory in case it is lost temporarily; it provides basic services to its people including security and safety, education and health. It has state capacity and enjoys monopoly over the use of legitimate force in its territory to ensure law and order and persists as an entity for a long time despite the fact that it may lack recognition. See Scott Peg, *International Society and De Facto State* (Routledge, 2019)

¹⁹ Oliver Mcpherson-Smith and Jendayi Frazer, *The Kosovo Conditions and the Case for American Unilateral Recognition of Somaliland* (Hover Institution, Standford University, 2023)

ረብሐና ክንውዕሎ ንክእል ገዛና አጽሪና አብ ቀረባን ርሑቕን ምስ ዝርከቡ ከባቢያዊን ዓለም ለኸ ሓይልታት ረብሐ ትግራይ መሰረት ዝገበረ ጥንኩር ረኽቢ ፈጢርና ክልልና ብአግባቡ መሪሕና ቀጻላይ አንፈት ንውስነሉ ወሳኒ መድረኽ ምኻኑ ምርዳእ ይደሊ። ምስ ምፍራም ውዕል ፕሪቶርያ ንግዚኡ ናብቲ ቅድሚ ኪናት ዝነበረ ሕገ መንግስታዊ ስርዓት ተመሊስና በቲ 1987 ዓም ዝጸደቐ ሕገ መንግስቲ ክንማሓደር እንተተገደድና፡ ቀዳማይ እቲ ናይቲ ውዕል ወሳኒ ክፋል (አብ ኢድ ጸላእቲ ዘሎ ህዝብን ግዝአት መሬትን ምምላስ) ዝፍጸም ኣይመስልን፡ እኪ ድኣ ከም **መጣልዒ** ይጥቀሙሉ ኣለው (ገለ ስነዳት ከም ዝሕብርዎ እቲ አብ ስልጣን ዘሎ ናይ ኦሮሞ ሓይሊ ምዕራብ ትግራይ አብ ሞንጎ ትግራይን፡ ኣምሓራን ደማዊ ኪናት ክግበርሞ ክልቲኡ ሓይሊ ክደቀሉ ዓብይ ፕላን ከም ዝለዎ ይሕብሩ)። ካልኣይ እታ ሃገር ሕዚ ዘለቶ ኩነታት ንነዊሕ ግዜ ዘኸይድ ኣይኮነን። ስለዝኾነ ዓርስና ካብ ማንም ግዜ ንላዕሊ ኣዳሊና ገዛና ኣመዓራሪናን ምስ በዓል ከመይ ዝበሉ ናይ ቀረባን ርሑቕን ሓይልታት ከይና ቀጻላይ ዕላማን ረብሐን ትግራይ ነረጋግጽ ዝብል **ጽባሕ እንተይኮነስ ሎሚ እንውስነሉ መድረኽ ንርከብ።**